


KYALA YO NDINGANII

GWA YUYO MWENE

 Tata gwitu Gwakumwanya, i Lisyu ukufuma kwa Ugwe likuyaga linywamupo ukukinda fyosa umundu akabalilo kalikosa abagile ukubomba pamo ukuyoba, panongwa yakuti abandu bikugulila ukukubona Ugwe. Kangi uswe tukupalisya Ugwe panongwa yakuti balipo abo bikugulila, abene bikulondesya ikindukimo ukuboneka. Kangi linga abandu bikumilwa ku kindukimo, ikisolofu ukukolela ku Kisolofu, kibagile ukuyapo i Kisolofu ukwamula kubukoolelo bula. Iyo yonongwa uswe tuli apa amayolo aga, panongwa yakuti ikylene kyaali pa ndumbula sya balumbilili, na bandu, ukutukolela uswe palikimo ukukusuma Ugwe igano ni sayo, ukwitika ukuti Ugwe kubumbulusyaga ababine nukupoka abataagigwe, kangi kusisimikisyaga i Lisyu Lyako.

² Kangi uswe tukusuma, Tata Gwakumwanya, ukuti Ugwe tupaga iki kwa uswe bo uswe tukugulila nubwiyuyulo pa Ugwe, ubusiku ukufuma ubusiku. Kuli yapo fiyo u--u ukonelela kwa Mbepo Mwikemo, kangi umundu aligwesa aliyaga mfwamaso ku kalikosa akangi ukusyungutila abene loli yu Kyala. Yili yapo fiyo inguuto ingulumba ukusooka mkati mmbandu, ukumilwa panongwa ya Kyala, mpaka apene pikwisaga ulusasanio nkisu kyosa kangi ikipanga kilikyosa kikusondigwaga kiswile na bandu, abatulanongwa bikukuuta kwa Kyala ukuti ayege ni kisa, kangi—kangi u Mbepo Mwikemo ikubumbulusyaga ababine, ukupela abalemale ukwenda, kangi ukusyusya abafwe, kangi ukupa ifindu ifi ifififingigwe mu Lisyu Lyako.

³ Isaga, Ntwa Yeso, kangi fwanikisyaga ulufingo Lwako. Isaga kwa uswe amayolo aga. Uswe tukwitika ukuti Ugwe gwe yulayula mmayolo, umwisyugu, na bwila, ukuti ifingo Syako sikabagila ukutoligwa. Fyosa kumwanya na pasi fisakutoligwaga loli i Lisyu Lyako litisakutoligwa. Ukupilikisya kwitu kuli yaga kwiguke. U Mbepo Mwikemo aliisaga nukwala ubutikimbule pamfu. Ukupilikisya kwitu kuli yaga kwiguke kwa Mbepo na maka ga Kyala amayolo aga, ukuti Umwene abagile ukusisimikisya a Masyu Gake amafingigwe ukwisila mwa uswe. Kabuno uswe tukusumila iki mu Ngamu ya Yeso. Amenii.

⁴ Lilino, amayolo aga, umwe mukuketesya amasimbo, uswe tusanukile mwi Bangeli ku Buku gwa Peteri Gwabubili, kangi ukwanda pa manandi 15, itolo mu njila ya kuyobela pa Lisimbo ku kabalilo kanini.

Ukongelelapo une ngugelaga ukuti umwe mubagiile ukufuma bufwe bwangu ukuya nafyo ifindu ifi bwila ku bukumbusyo.

Kabuno uswe tukakonga utupango utwatigwe nubukomu mma, akabalilo kako uswe tufumusyege kwa umwe a maka nu kwisa kwa u Ntwa Yeso Kristi, uswe twe baketi ba bumogi bwake.

⁵ Une ngiganile ikyo, “baketi.” Komma akapango kamo. Uswe twe baketi ba ifi uswe tuyoba.

Kabuno umwene aalyambiliile kwa Kyala Tata uluyindikio nu lwimiko, kangu galiisile pala a masyu ku mwene ukufuma ku lwimiko ulwapamwanya, Uyu yo Mwanundimuana gwangu, mumo Une nikyelile kanunu.

Kangu a masyu aga agagafumile ku mwanya uswe twapilike, akabalilo kako uswe twaali nagwe mu kyamba ikikemo.

Uswe tulinalyo ilisyu lya busololi ilisisimikisye ukongelelapo; kuko umwe mubagile ukubomba kanunu ukuti umwe mupilikisyege, bo lumuli ulu lukubala mu...mbuyo bwangisi, mpaka kubupandilo ilisuba, kangu indondwa yapamusi yikufyuka mu ndumbula syitu:

Tumeenye iki kubwandilo, ukuti bukayapo ubusololi bwa lisimbo uko ko kulingania kwa gwimwene.

Kabuno ubusololi bukalisile mu ntubalilo utwaiyolo nu bwigane bwa mundu: loli abanyambala abikemo aba Kyala baayobaga bo abene bagutigwe na Mbepo Mwikemo.

⁶ Untwa aliongelelaga ulusayo Lwake ku kubala kwa Lisyu Lyake. Lilino, une ngwegaga iki ku kimanyisyo: *Kyala Yo Ndinganii Gwa Yuyo Mwene.*

⁷ Uswe tukwitugasya mu lisiku lya bufubanie. Uswe tukwitugasya mu lisiku ilyakuti unnyambala nabakikulu batikumanya ifi babombege. Kilikyosa kyo, ukwene kukuboneka ukuya mu ndamyo. Kilikyosa, ukwene kukuboneka ukuya silipo injila ingindanekindane isyakuketela. Uyo yo Setano, ukubomba ikyo.

⁸ Lilino, Kyala akabagila ukubalanga abandu nubwikemo, nubutalusye, loli pene papo kilipo kimo ikyakupimila iki Umwene ikufimibilisigwa ukutumul'inongwa nakyo. Kangu i Libangeli likuyoba ukuti Umwene isakulongaga bosa ubundu ukwisila mwa Yeso Kristi, kangu Yeso Kristi yo Lisyu. Mwa Mwikemo Yohani, untu gwakwanda, likuti:

Pa bwandilo lyalipo i Lisyu, kangu i Lisyu lyaali na Kyala, kangu i Lisyu aali yo Kyala.

Kangi i Lisyu lyapeliigwe ukuya mbili, kangi nukwitugasya pakati pitu, . . .

⁹ Lilino, fyosa ifi uswe tuli umwisyugu fyo kubonesya kwa fyakumbagilila Fyake. Mwa Kyala . . . Ukwanda Umwene akaali nukuya yo Kyala mma, Kyala, uswe twamukolelaga itolo Umwene, “u Gwabwilanabwila Yula.” Umwene akaali Kyala mma, panongwa yakuti (ilisyu lya Kingereza) *Kyala* kukuti “ikindu kya kwiputula” kangi pala kakalipo nakomo akakummwiputa Umwene. Polelo Umwene aali yo Gwabwilanabwila Yula, Inyibuko i—i iyabwanaloli iya mahala. Kangi mu Nyibuko ya mahala iyi yikaalimo mula i atomu, molecule, pamo nakamo, ubwelu nakumo, indondwa, umwesi, nakimo ikingi. Kyala, iki uswe tummenye ukuya Kyala, Imbepo ingulumba iyi yaali Yabwilanabwila (yikalyandilemo siku, yikamaliikemo siku), Umwene ali palapala. Kangi mwa Umwene mwaalimo ifyakumbagilila: ifyene fyaali fyakumbagilila ukuya Kyala, polelo ifyakumbagilila Fyake ukuya Tata, ifyakumbagilila ukuya Mwanundumiana, ifyakumbagilila ukuya Mpoki, ifyakumbagilila ukuya Mbumbulusyi. Fyosa ifyakumbagilila ifi fyaali mwa Mwene. Kangi lilino Umwene . . . Ifindu ifi ifi fisetwike ukufuma kabalilokala fyo itolo fyakumbagilila Fyake fikusisimikisigwa.

¹⁰ Ifi une ngusanusya, *ifyakubagilila*, fyaali Gake “minogono.” Kangi i—i *lisyu* lyo “linogono liyobigwe.” Kangi polelo ago gaali mminogono Gake. Kangi akabalilo kako Umwene aayobile, “Unko kuyeko kula,” kangi kuli nkuyako. “Unko kuyeko kula,” kangi kuli nkuyako.

¹¹ Kangi lilino, kumbukilaga, umwe ba Kikristi mwaali mminogono Gake bo kikayako ni kisu. Kangi umwe mwe fisisimikisi fya kwinogona Kwake. Bo kukali kukayako ni kisu umma, umwe mwaali mwa Kristi, (ameni) mwa Kyala ku bwandilo. Ikyo kikupela umwe, polelo, umwe muketile, abakwilambika Bake. Kangi ikindu kyosa yo Kyala, Mwene, ukwipelafindu Mwene ukuya fipalamasigwe ukuti Umwene aabagile ukukoligwa, ukuketigwa, kangi—kangi ni fingi. Kangi ikyo kyo iki Kyala ali, ikindu kyosa.

¹² Polelo abandu bikuti, “Ukulingania uku . . .” Une nayobaga apa pakaya patali mma mu lukomano, unnyambala aayobile kwa une, umwene aatile, “Nkundwe Branham, ugwe uli nu kulingania ukusobi. Ugwe utikulingania Ikyo nubutalusyi mma.”

¹³ Lilino, uswe tukupilika . . . Abene bikubuka ku ba Methodist, kangi abene bikuyoba “Aba ki Baptisti batikulingania nubutalusyi mma.” Aba Baptisti bikuti, “Aba Pentekosti bakutikubomba mma.” Aba Pentekosti bikuyoba ukuti “Aba—aba Oneness batikubomba mma.” Aba Oneness

bikuyoba, “Aba Assemblies batikubomba mma.” Kangi aligwesa yumo ikuyoba ku nnine yula atikubomba mma.

¹⁴ Kyala yo Ndinganii gwa Yuyo Mwene! Umwene atikukundonda yumo ukundingania Umwene. Umwene ikubomba ukulingania Kwake Mwene. Ngimba yo nnyambalanki uyu abagile ukundingania Kyala? Kyala yo Ndinganii gwa Yuyo Mwene.

¹⁵ Lilino, Peteri ikuyoba apa, uswe tukusyagania ukuti kubwandilo bo Kyala aayobile, “Unko kuyeko ubwelu,” kangi kulinkuyako ubwelu, ulo lo lulinganio lya icyene. Akabalilo kako Kyala aayobile akandukamo kangi akene kasisimikisigwaga, polelo ulo lo lulinganio lwa Kyala ukuti i Lisyu Lyake litalusyi. Muketile? Akabalilo kako Umwene aayobile, “Unko kuyeko ubwelu,” uko kwaali kwinogona Kwake pakwanda bo kukaaliko kula akandu kamo bo ubwelu. Akabalilo kako Umwene aatile, “Unko kuyeko ubwelu,” ubwelu bulinkufyukila mmwanya, ulo lo lulinganio. Nayumo ikufimbilisigwa ukukilingania icyo, kabuno Kyala ayobile mumo kangi palapala icyene kyaalipo. Akabalilo kako Kyala ikuyoba kangi icyene kikuboneka, uko ko kulingania kwa Lisyu Lyake. Ngimba fiki abanyambala batikupilikisya icyo? Ngimba fiki abandu batikupilikisya icyo?

¹⁶ Akabalilo kako Kyala ikufinga ulufingo kangi Umwene ikuti. . . Ku—ku bwandilo, mwa Bwandilo, Umwene apayile i Lisyu Lyake ku ngulilo yliyosa mumo Ilyene liikililaga pasi ukufuma ku bwandilo mpaka kubumalikisyo. Kangi, ukwikilila ukwisila mu ngulilo, ikipanga kyankisu kipelile ifindu fyosa ifi mosa ukufuluganikania ni nyiho, ni fingi, kangi Kyala akabalilo kosa ukutuma pa buyo, ukwikilila ukwisila mu Ulwitikano Ulukulu kangi Ulupya, abasololi! Kangi i Lisyu lya Ntwa likwisa kwa nsololi. Kangi Ilyene likubomba bulebule icyene? Ilyene likusisimikisya i Lisyu lya Kyala. Ukusisimikisya kwa Kyala, ko kukuyoba kali kitalusyi pamo kisobi. Nayumo ikufimbilisigwa ukulingania Ilyene, i Lisyu likwilingania Lyene. Kyala aafingile icyene kangi pala icyene kikuboneka!

¹⁷ Ngimba bununu buki icyene kikubomba ukuyoba ikindu ikingi ukufwana ni Kyene? Yo nnyambalanki umonangi uyu ikugelaga ukuyoba (akabalilo kako Kyala afitengege ulufingo kangi Kyala ikubomba ulwene) ukuti ukulingania uko ko kusobi? Uyo yo Kyala Mwene ikubomba ululinganio Lwaka Mwene, ukulingania. Umwene atikulondigwa yumo mma ukuti asandinganiege Umwene, Umwene ikwilingania Mwene munjila yakusisimikisya iki Umwene aafingile ukuti Umwene ikubombaga.

¹⁸ O, linga itolo ikipanga kikupilikisya icyo kangi kikuketaga ifingo isi sipayiligwe ku ngulilo yliyosa! Ingulilo syosa isingi, Kyala atumile pa buyo (mope ukwikilila mu ngulilo

sya fipanga fihano na fibili) kangi atwele pabwelu filifyosa ifi Umwene afingile ukubomba. Kalikosa, kakayapo nakamo kalekigwe kisitakubombigwa. Katikati! Iki Umwene aayobile ukuti Umwene ikubombaga, ikyo Umwene aabombile.

¹⁹ Panongwa yakuti akabalilo kako Kyala aayobile mu, kunyuma kula kwa Yesaya, Umwene aatile, “Umfunde isakuyaga nikifuba,” kangi umwene aalinkuya. Lilino, ywani—ywani abagile ukukilingania ikyo? Kyala abombile ubulinganie. Umwene aatile, “Umfunde isakuyaga nikifuba,” kangi umwene alinkuya nikifuba. Lilino, ngimba kiliku ugwe...ugwe ukabagila...Nakimo kibagile ukuyobigwapo pa ikyo, kabuno Kyala aayobile umwene ikuyaga kangi umwene abombile ikylene. Loli ikipanga kyaali kifwamaso fiyo mpaka kusitakukibona ikylene. Muketile, abene baali na minogono gabo bene ifya ikylene. Ikyene kyaali fiyo—fiyo kikindane ukufwana na iki abene bagulilaga.

²⁰ Peteri apa agomokelaga kunyuma, umwene aatile, “Kyala ukumbonesyapabwelu Kristi pakwisila mu Lisyu Lyake, Umwene aatile, ‘Uyu yo Mwanundumiana Gwangu unganigwa.’” Abitiki aba baliimile pala. Kangi Kristi aali yo kubonekelapabwelu kwa Kyala. Umwene akabalilo kosa ikutwalapabwelu Kristi ukwisila mu Lisyu Lyake, kabuno Kristi yo Lisyu. Umwene ikutwalapabwelu bwila.

²¹ Akabalilo kako Umwene aayobile...Mmasiku ga Noa, Kristi aali mwa Noa. Ngimba umwe mukwitika ikyo? Noa aatile, “Ukwene kukugwaga ifula. Yikuyangapo ifula, ikisu kisakupyutigwaga.” Iyene yatimile. Ikyo kikalondigwaga ululinganio lulilosa mma. Iyene yatimile panongwa yakuti Kyala, mwa Noa, aayobile, “Ukwene kukugwaga ifula.” Umwene aali nsololi, kangi ubuketi bwake bwaali ukuti iki umwene aayobile kyaalisile kukuboneka. Polelo abene batikulondigwa ukukilingania ikyo.

²² Bamo mwa bene babagile, abapalamani, balinkuti, “Unnyambala uyu akafimanya ifi umwene ukuyoba.”

²³ Loli Kyala akabalilo kosa aafingiga, “Linga alipo yumo mwa umwe uyu gwambepo, pamo nsololi, kangi iki umwene ikuyoba kikwisa kukuboneka, polelo pilika ikylene.” Ikyo kokutalusya, kabuno ikylene bwanaloli. Ikyene kikufimbilisigwa ukuya mumo Lisyu liyobile. Kangi Noa aali ndwitikano ni Lisyu. Akabalilo kako umwene aasolwile ukwene kukutimaga ifula, kangi iyene yatimile. Kila kikalondigwaga ubulinganio bulibosa mma pa ikyo, kabuno iyene yabombile kilakila itolo.

²⁴ Yesaya aatile, “Umfunde isakuyaga ni kifuba,” kangi umwene alinkuya. Lilino, ikyo kyaali kipelalutende kisita kwisibiligwa. Kabuno, muketile, ukwene kwaakindilepo ifyinja mia yumo bo umfunde uyu ayege ni kifuba.

25 Ikyene kyaali kihesya fiyo mpaka unnyambala unnunu ugwa ngamu ya Yosefu, un'dume, "ukuya nnyambala n'golofu kangu akaalondaga mma ukumpela umwene ukuya kyakwegelela kya m'bandu..." Unnyambala unnunu uyu mmasiku gala, mumo ukwene kwayilile kwa Yosefu akabalilo kako umwene aabikilep'fyuma, aasingiligwe kwa Mariya.

26 Umwene aasingiligwe. Mulisiku lila, ukulatula kila, kwaali itolo bo kukubomba ubulogwe. Kangu, twitikisyege, kwa Yosefu, kwabonekaga ukuya ukuti Mariya agelaga ukumbombela umwene ukuya kyakwikingilapo, pamo ukumpela umwene ukuya kyakwifisilapo panongwa ya butulanongwa bwake, kabuno umwene alyaagigwe ukuya yo yuba, bo akali nukwegigwa, aasingiligwe itolo. Ubukomo bo bula, bwabagile ukuya kutunyigwa na mabwe mpaka bufwe; ubwene bwafimbilisigwaga ukuya, pa ndagilo.

27 Kangu Yosefu, un'dume, aali nnyambala un'golofu, nnyambala un'golofu fiyo. Umwene itikaga Kyala. Kangu akabalilo kako umwene anketaga umwene na maso amamogi, amanywamu amatofu gala, kangu nukuyoba, "Yosefu, Gabriel u Gwanduminkulumba aayatile kwa une nukumbula une ukuti u nguyaga pakuya ni kifuba, kisisa kumanya unnyambala."

28 Lilino, linga Yosefu abagile ukuketesya kangu mu Lisimbo, unsololi aayobile umwene ikubombaga ikyo! Ukwene kwaali itolo yo Kyala ikulingania i Lisyu Lyake Lyene! Muketile? Loli ikyene kyaali kisitakwisibiligwa.

29 Iyo yo ndamyo mu ngulilo yiliyosa. Ilisyu lya Kyala likuya lihesya ku bandu; Ilyene lisitakwisibiligwa fiyo. Kyala bwila ikubomba fikisitakwisibiligwa. Ukwene ko kusitakwisibiligwa kulikosa kuno Kyala aliko. Ikyene kikulwana nububombelo bwa kisu, panongwa yakuti abene bali ni findu mu njila iyi abene bikwinogona iyene yibagile ukuya. Loli Kyala ikwisamo kangu ikubomba ikisitakwisibiligwa.

30 "Ngimba umfunde uyu ikuyaga ni kifuba bulebule?" Umwene aali gwabwanalolindumbula, umwene alinkun'dondalonda Kyala ukufwana na iki.

31 Kangu polelo Kyala alinkuyoba ku mwene mu njosi, kangu alinkuti, "Yosefu, ugwe gwe mwanundumiana gwa Davidi, ungayaga nulutende ukwiyegela gwimwene Mariya unkasigo, kabuno iki kili nkifuba kyake kyo kya Mbepo Mwikemo. Kyala ankupilile umwene. Ifyo fyo ifi fibombile ikyene."

32 Ngimba umwe muketesisyemo siku mumo Kyala aabombile nu Yosefu pala? Mu njilla yakibili, munjila ya njosi. Lilino, uswe tumenye silipo injosi, uswe tukwitika mu njosi. Une ngwitika mu njosi. Sili... Kyala bwila aabombelaga na bandu mu njosi. Loli injosi yo yakibili, muketile, iyene yibagile ukuya ndalusyi pamo nsobi pene papo iyene yilinganisiigwe. Loli umwene akalondile ubulinganio bumo mma. Iyene aali yo Kyala ikuyoba

kulakula kwa Yosefu, panongwa yakuti akaalipo unsololi nkisu mmasiku gala ukulingania. Palapala akaalipo unsololi ukukinda ifyinja bamia bana. Polelo ikinunupo ikyakukonga, iki Kyala apasyaga ku bwikyele, ubununu bwa Mwanundumiana Gwake Mwene, kwaali kuyoba kwa Yosefu ukwisila mu njosi kangi kisita bulinganio. Umwene alinkuti, “Unkikulu nталусу. Ikindu Ikikemo kila iki kili nkifuba kyake yo Mwanundumiana gwa Kyala.” Kitalondiigwemo ululinganio lumo mma.

³³ Kyala ikubomba ululinganio Lwake Mwene ku ndumbula isyabwanalolindumbula, ingolofu. Abanyambala na bakikulu aba bikuketa pa ki—ki kindu iki kifisigwa, linga ugwe guli gwabwanalolindumbula kangi ngolofu kangi kwitikaga, Kyala ali njila ya kulingania ikylene kwa ugwe. Ikyakwanda, syagania ukuti ikylene lo lufingo. Linga Yosefu aagomokile itolo kunyuma nu kusookamo mu nyiho nu kugomokela ku Libangeli, nu kusyagania, ukuti Yesaya aayobile umfunde ikubombaga kila.

³⁴ Kangi ifindu ifi fyaayobigwe ifya ikylene, nu kupapigwa Kwake, kangi na fyosa ifya akene ukuti fyayobigwe mu Lisimbo, “na basololi abikemo,” mumo Peteri aayobile. Kangi akayapo umundu ali nu bwabuke ukubikamo ubulinganie bwayumwene pa ikyo. Ikyene kyo katikati iki Kyala aayobile kikubonekaga pala. Umwene ali yo bubonesyapabwelu bwa Lisyu lya Kyala lifingigwe ku lisiku lila. Kyala aayobile ikylene, polelo pala ikylene kilinkuyapo. Ikyo kikumala inongwa.

³⁵ Yeso aatile. . . Akabalilo kako Umwene aali pa kisu, akabalilo kako abene balinkusita kupilikisya ubutumigwe Bwake, ikylene kyaali kikulumba, kihesya fiyo, (abene balinkutoligwa), kyabuhesya, ndigi. Abene balinkusita kumpilikisya Umwene. Umwene aatile, “Londesya Mmasimbo!” (Une ngusubila ndikubasingula umwe mu mbulukutu panja apo, ukubangula mu ikyo.) “Londesya Mmasimbo, kabuno mu Gene umwe mwikwinogona umwe muli nabo u Bumi Bwabwilanabwila, kangi Agene go aga gikubamba ubuketi bwa Une.” Muketile? “Agene go Gene aga gikubabuula umwe ukuti Une ne ywani.”

³⁶ Muketile, Kyala apayile i Lisyu. Ilisiku lila lya yaga kubonekapabwelu kwa Kyala, Kyala (Emmanuel) na uswe, “Ingamu Yake isakukoleligwaga Nswigisya, Mfundi, Mwanawamwalafyale gwa Lutengano, Kyala Gwamaka, Tata Gwabwilanabwila. Kangi Ingamu Yake yisakukoleligwa *Emmanuel* ‘Kyala na uswe.’” Kyala aali mwa Davidi. Kyala aali mwa Mose. Kyala. . . Uyo yo Kyala mu njila yosa ukukindilila, ikwibonesyapabwelu Mwene ku ngulilo yila. Loli ingulilo iyi, “U mfunde isakuyaga ni kifuba nu kupapa u Mwanundumiana, kangi Umwene isakuyaga Kyala na uswe.”

³⁷ Ikyo kyo iki abene balinkomelile Umwene, ukwipela Mwene ukuya Mwene Kyala, kangi nukubongotola Sabata. Umwene

aali—Umwene aali Kyala pamwanya pa Sabata, kangu Umwene aali Kyala. Kangu Umwene akaali itolo nnyambala wawaliposa umma pamo unsololi wawaliposa (palema nalinga Umwene aali Nnyambala kangu Nsololi wawaliposa), loli Umwene ali Kyala-Nsololi. Kangu Umwene aali kufwanikisya kwa Lisyu, katikati iki Kyala aayobile Umwene ikubombaga. Aatile, “Ngimba yo ani gwa umwe abagile ukundobesya Une isya butalanongwa? Londesya Mmasimbo! Mu Gene umwe mukwinogona umwe mulinabo u Bumi Bwabwilanabwila, kangu Agene go gene aga gikumbikil’ubuketi Une.” Loli inyiho syabo, abene bitugasyaga mu lundaliko gwa ngulilo iyingi.

³⁸ Mumo une nalumbililaga imilungu minandi igi gikindile, “*Ukwitugasjyubumi mu lundaliko.*” U lundaliko go “mwenelelo,” ilisuba likwibonesya lyene, kangu ikylene kisyobi. Kangu ulundaliko lulilosa ulwa ngulilo iyingi lo lwenelelo ulusyobi. Abandu bwila bikwenda mu iki kyaabonike mfyinja ifi fikindile. Aba Luteri bikwenda mu lundaliko lwa Luteri. Ulumuli lwa lisuba lwa Luteri lwaali kanunu mu lisiku lyake; ilya Wesley lyaali linunu mu lisiku lyake; ilya Pentekosti lyaali lini mu lisiku lyake. Uswe tukufyuka pa mafyukilo, uswe tulinubumi mu ngulilo iyingi! Uswe tukukindilila, apo, uswe tukabagila ukukindila ukuketa kunyuma.

³⁹ Akabalilo kako uswe tukwikyela nukwitugasya pasi pa findu, uswe tukwinogona ukuti uswe tumalisisye ukubomba fyosa, use tukubungania inyiho syosa; kangu ikyo kyaali kanunu mu lisiku lila, loli uswe tukukindilila! Londesya Mmasimbo kangu mukete iki kifingiligwe ku mwisyugu, polelo uswe twisakumanyaga apa uswe tuli, polelo uswe tubagile ukumanya apa uswe twimile.

⁴⁰ Luteri; ugwe ubagile ukuketa mu Lisimbo nukupilikisya mu yila—mu yila ingulilo ya Sardis, ugwe ubagile ukuketa katikati iki kyafingiligwe. Keta uluko lwa ntogafalasi aasookile, keta iki kyaabukile nagwe, katikati, “ubukomu bwa mundu,” umpyangilo. Ketesya Wesley, na bosa. Bo ukwene kukwikilila mu ngulilo ya Bapentekosti, kangu ukwikilila mu ngulilo yila, ketesya mumo ukwene kwendiile. Keta ku Lisimbo kangu ketesya apa uswe tulipo. Iyo yo nongwa Yeso alinkuti, “Londesya Mmasimbo!”

⁴¹ Ketesya apa uswe tulipo! Une ngwitika uswe tuli pa Kwisa kwa Mwanundumiana gwa Kyala papapa lilino. Une ngwitika uswe tuli pa ngulilo ya—ya sala yilayila iyi Umwene abagile ukuboneka akabalilo kalikosa. Une ngwitika i Lisimbo likuyoba ikyo, ukuti uswe tuli mu sala yabumalikisyo bwa syambukulu isya kisu iki. Une mbagile ukufibona ifindu mumo ifyene fikwibumbila. Keta ikibugutila kya Ecumenical Council kikulongolela ifipanga fyosa mu kyene, mu kisimbo kya kinyamana. Kangu keta Ikitangalala kya Roma na iki ikylene kikubomba, kangu na fyosa ifya ifyene. Keta abene bikwisa palikimo, ukwigalila Ubwelu, ikwigalila Inongwainunu.

Aligwesa ikufimbilisigwaga ukwingila ku kyene nu kwenda mu tumuli twabo kisita ikyo ugwe utisakwenda napanandi mma. Muketile, uswe tuli nkabalilo ka kubumalikisyo. Kakayapo nakamo aka kalekigwe kwa uswe loli kukuumilisa kya Kyala nu kwitika i Lisyu Lyake. I Lisyu lyo bwila litalusyi.

⁴² Mu ngulilo ya kipanga kya Laodicea, iyo yene ingulilo ya kipanga, pa syosa isya isyene, kuno Kristi aabikigwe panja pa kipanga. Umwene aali panja, ikukung'usya. Ngimba fiki fyaabombigwe? Ecumenical Council iyi yo iyi yikwisa ukumbiika Umwene panja. Ilibangeli liyobile Umwene isakuyaga panja, kangi Umwene ali. Ikyene kukwigalila panja ifiki? I Lisyu. Kangi Umwene yo Lisyu, Umwene kabalilo kalikosa aali yo Lisyu, kangi Umwene akaali yo Lisyu ikilo iki! Umwene yo Lisyu.

⁴³ Ilibangeli liyobile, "I Lisyu lipyasye kanunupo, lyamaka ukukindapo ulubo ulwa bupyasye-kosakosa," Abahiburi, untu gwa 4, "unketesyi gwa minogono ni fundo sya ndumbula." I Lisyu lyaali! Abene baalondigwaga ukumanya ukuti Umwene aali Ywani akabalilo kako Yeso aayobile ikyo mulisiku lila.

⁴⁴ Ketesya iki Umwene aabombile. Iisiku limo Umwene aalimile pala, ku bwandilo bwakwanda bwa butumigwe bwake. Aalipo unnyambala uyu aalisile kwa Mwene, uyu aali ni ngama ya Simoni, Simoni Peteri. Kangi akabalilo kako Peteri aketege pa Mwene kangi—kangi alimbwene Umwene, Yeso alinkuyoba ku mwene, "Ingamu yako yuwe Simon kangi ugwe uli mwanundumiana gwa Yonasi." (Umwene abagile ukuti amanye ukuti Mose aayobile, "Untwa Kyala gwinu isakufyusyaga u Nsololi afwanikisigwe bo une, kangi Umwene umwe mukufimbilisigwa ukumpilika.") Kangi apa aalipo u Nnyambala uyu akalimbwenemo umwene siku mbumi Bwake, alinkuti, "Ingamu yako yuwe Simoni kangi ugwe uli mwanadumiana gwa Yonasi." Fiki, umwene aamenye palapala pala akabalilo kala ukuti kila kikaabagile kangi ukuya. . . Abene bakali nayo u nsololi ku ba mia ba fyinja, kangi apa aalipo u Nnyambala ikumbula umwene iki umwene aali ywani. Kisita kuswiga umwene abagile ukukyambilila ikyene!

⁴⁵ Filipu, akabalilo kala, aabukile kangi—kangi aalimmwagile Nataniele pasi pa kipiki, kangi aalintwele umwene ukugomokela kwa Yeso. Yeso alinkuti, "Keta um'Israeli mwa uyu mukayamo ubugaasi."

Umwene alinkuti, "Rabi, ngimba kabalilo kaki aka Ugwe gwalimnyemo une siku?"

⁴⁶ Umwene alinkuti, "Bo Filipu akaali nukukukolela ugwe akabalilo kako ugwe gwaali pasi pa mpiki, Une naakubwene ugwe."

⁴⁷ Umwene alinkuti, "Rabi, Ugwe gwe Mwanundumiana gwa Kyala! Ugwe gwe Mwalafyale gwa Israeli." Umwene aamenye

ikyoy kyaali! Fiki? Ikyene kikaalondigwaga ululinganio nalumo, Yehova aayobile ikyo!

⁴⁸ Pala baalimile bala pala aba baatoligwe ukwitika ikyene. Abene balinkuti, “Unnyambala uyu yo Belezababu. Umwene ali ni—Umwene ali nu luko lumo ulwa manjele ulu Umwene ikubombela. Umwene—Umwene yo njobi-gwa-bulagusi, pamo ikindukimo.”

⁴⁹ Yeso aaketile ku bene, kangi alinkuti, “Fiki, umwe mukuyoba ikyo ukumpinga u Mwanundumiana gwa mundu, ikyene kisakuhobokeligwaga kwa umwe. Loli akabalilo kako u Mbepo Mwikemo isile ukubomba ikindu kikiki, yoba ukupinga Ikyo, ikyene kitisa kuhobokeligwamo siku kwa umwe, nkisu iki pamo nkisu iki kikwisa.” Umwene asololaga ku lisiku lyitu, ilisiku ili uswe tukufimbilisigwa ukuketa. Kabuno Umwene yo yulayula mmayolo, umwisyugu, kangi bwila.

Kumbukilaga, ikyene aali Yeso Kristi uyu aali mwa Mose.

⁵⁰ Umwene aali Yeso Kristi uyu aali mwa Davidi. Akabalilo kako Davidi, umwanundumiana gwa . . . Davidi aafyukile pa kyamba, umwalafyale untaagigwe, nukukuuta pa Yerusalemu, yula akaali nayumo loli Kristi mwa umwene. Kabuno ukukinda ifyinja aba mia bahano na batatu, u Mwanundumiana gwa Davidi aalitugesye pa Kyamba kya Maafilu nukuketela pasi pa Yerusalemu nukukuuta, kangi alinkuti, “Yerusalemu, Yerusalemu, kalinga bule Une nalondaga ukukubatila pa ugwe bo yi nguku pa lubatilo lwake, loli ugwe utoligwe!”

⁵¹ Akabalilo kako Yosefu aali munyumba ya baminyololo, yula aali Yeso. Akabalilo kako umwene ulisigwege pantengo kifuki utumbakasya malongo matatu utwa siliva, yula aali Yeso. Akabalilo kako umwene apeligwe ukuya nnyambala gwa Potifara, yula aali Yeso. Akabalilo kako umwene itugasyege ku kiboko ikililo ikya Farao. Kangi akabalilo kako umwene asookilepo, aligwesa. . . ingangabwite yikukuuta, kangi aligwesa afimbilisigwaga ukufugama, yula aali yo Yeso. Nayumo umundu isaga kwa Farao pene papo isiile mwa—mwa Yosefu; nayumo umundu abagile ukwisa kwa Kyala, ukwisila mwa Yeso mwene. Umwene aali yo Yesu, i Lisyu ilisololigwe likufwanikisigwa, liyobigwe mmisyungulu ni fyakwimilila.

⁵² Akabalilo kako Yeso aali pa kisu, Umwene aabombile kilakila iki abasololi baabombile, iyo yo nongwa iyi abene bamenye ukuti Umwene aali yo kubonesyapabwelu kwa Kyala ukwa Lisyu Lyake. Ilyene likaalondigwaga ukulinganisigwa mma.

⁵³ Akabalilo kako Nataniele aaketile iki, umwene alinkugwa pasi, alinkuti, “Ugwe gwe Mwalafyale gwa Israeli, u Mwanundumiana ugwa Kyala, u Mwalafyale gwa Israel. Uswe tukumenye Ugwe, nayumo umundu aabagile ukubomba iki.”

54 Nikodemu aalisie nkilo, alinkuyoba silasila ukwimila aba Farisai. Loli, umwe muketile, abene batungigwe fiyo ku Ecumenical Council yabo mpaka abene balinkutoligwa ukulitikisya Ilyene. Umwene aayobile ifi abene baayobile, aatile, “Rabbi, uswe. . .” Ywani yo “uswe”? Ulukomano lwabo! “Uswe tumenye ukuti Ugwe gwe mmanyisi isile ukufuma kwa Kyala, kabuno nayumo umundu abagile ukubomba ifindu ifi pene papo Kyala ayege na Yumwene.” Abene baakyagenie Ikyene, abene baakimenye Ikyene kyaali, loli abene baatungigwe fiyo ku kyene.

55 Kangi Kyala, mu fyinja malongo mana, asenyendile ikisu iki nu losyo lwa Mbepo Mwikemo, kangi abanyambala na bakikulu bakaali bali panja pa Ikyene panongwa yakuti abene batungigwe mu kindu kilakila, ukuyanubumi mu lundaliko lwa lisiku ilingi. Fiki fitamisye? Aligwesa ikulonda ukuya gwa ki Methodisti, Baptisti, Presbeteri, Gwaluteri, pamo ikindukimo. Muketile, ulwene lundali.

56 Abene baalinubumi mu lundaliko lwa lisiku lya Mose. Umwene aayobile fiki? Umwene aatile. . . Abene balinkuti, “Uswe twe banabasukulu ba Mose.”

57 Umwene alinkuti, “Linga umwe mwaalimmenye Mose, umwe angali mummenye Une. Mose aasimbile isya Une!”

58 Linga umwe mwaalimmenye Luteri, umwe angali mumenye ingulilo iyi! Linga umwene mwaalimmenye Methodisti, umwe angali mumenye ingulilo iyi! Kabuno Kristi aasimbile isya ngulilo iyi! Amasyu aga gikufwanikisigwa gikufumbilisigwa ukufwanikisigwa mu ngulilo iyi. Ilyene litikulondigwa umunduyumo ukulilingania Ilyene, Kyala ikubomba ukulingania Kwake Mwene. Kyala ikwilingani Mwene, panongwa yakuti Umwene yo Yumo ntiga uyu abagile ukulilingania Ilyene. Ulufingo lwa Kyala bwila lukubikil’ubuketi iki Umwene aayobile, kangi ubo bo bulunganie.

59 Lilino, Yeso, (ukupoka akabalilo), Yeso aatile, mwa Mwikemo Yohani, untu gwa 14, amanandi ga 12, “Umwene uyu ikwitika mwa Une, imbombo isi Une ngubomba isakubombaga yope.” Ngimba Umwene aayobile ikyo? Isyo kotalusya. Ikyo kitikulondigwa ukulingania mma. Akabalilo kako umunduyumo ikubomba imbombo yila, uyu yo Kyala. Naloliloli!

60 Umwene kangi aayobile mula, “Mumo ukwene kwayilile mwisiku lya Loti, momumo ukwene kukuyilaga pa kwisa kwa Mwanundumiana gwa mundu.” Yeso aayobile ikyo. Ngimba Umwene aayobile iki? Naloliloli, Umwene aayobile ikyene! Ikyo kitikulondigwa ukulingania nakumo.

Abene bikuyoba, “Mulimosa, ikyo kyaasanusyaga. . .”

61 Ikyene kyaasanusyaga katikati iki Umwene aayobile! “Mumo ukwene kwayilile mwisiku lya Loti, momumo ukwene

kwisakuyiilaga pa kwisa kwa Mwanundumiana gwa mundu.” Ngimba kyo kiliku ikya masiku ga Loti? Unko uswe tugomokele itolo pa kabalilo, tusyagania isi abene baabombaga.

⁶² Palapala balipo abandu mfibugutila fitatu mmasiku ga Loti: mwitiki, mwipela-mwitiki, kangi nsitamwitiki. Ikyo kyo mukilundilo kilikyosa, ikindu kilakila.

Uswe tukusyagania ukuti abaSodomu aali nsitakwitika.

Loti aali yo kwipela-mwitiki.

⁶³ Abrahamu aali yo mwitiki. Umwene aali yo uyu ulwitikano lwasisimikiigweko. Umwene yo yuyo uyu aagulilaga umwanundumiana unfingigwe. Umwene yo uyu aagulilaga ikyene. Ameni. (Une ndikwiyobela “ameni” kwa nimwene mma. *Ameni* kokuti “Mo siyilege isyene!”) Kangi ikyo ko kutalusya. Abrahamu akaali mu Sodomu umma. Abrahamu aali mmwanya kangi kubutali na Sodomu. Umwene aali yo mwimilili gwa Kipanga kyamwambepo ikya mwisyugu.

⁶⁴ Loti aali yo mwimilili gwa kipanga ikipaguke mula mu Sodomu. Ketesya, i Libangeli lyayobile ukuti, “Imbibi sya Sodomu syasyumbutusyag’untu gwa moyo gwake umwikemo ilisiku lililyosa.” Fiki umwene akali nubukifu ubwakufwana ukwima ukulwana nikyene? Balipo abanyambala banunu bingi bitugesye mu kipanga umwisyugu, bikuketesya kangi bikuketa abakikulu bafwele ibundu kangi unnyambala ikubomba ifindu ifi, kangi abingilakipanga babo bikubuka, ukukina golf pa Ndungu, ni sekelo syakusokapanja, nu kudimbwa ni findu, mbuyo bwakubuka ku kipanga. Ukwitugasya ku kaya pakilo kya pa Kitatu, bikuketelela televizioni, mbuyo bwa kubuka ku kipanga. Abene bikwipilika ukuti bikulonda ukuyoba akandukamo aka ikyene, loli abakulumbabakipanga babagile ukubasosya panja. Fiki fitamisisye? Ikyene yo Loti kangi, ikwenesya panja pa libwinda lyake nukuketa imbibe, kangi ikutila ukuyikolela iyene “mbibi”!

⁶⁵ Abrahamu akaali mkinyanyasi kyabo, umwene ali panja pa ikyene. Umwene ali mwimili gwa Kipanga kyamwambepo. Lilino ketesya iki kyabonike itolo kubumalikisyo bwa kabalilo, bo itolo umoto gukagwa. Kangi bala baali Bapanja. Ikyene kyaapag’unsyungulu nganila umoto gukugwa pa Bapanja umwisyugu, akabalilo kako ubunyafyale bwisakubongotoligwaga kangi abene bisakupyaga. “Kumwanya kukuyaga pa moto,” ikuti Untwa, “kangi abene bisakupya nu moto unkali.” Ugo gwaali nsyungulu gwa ikyene.

⁶⁶ Lilino unko twenelele abene. Apa alipo Abrahamu ali panja, komma mu Sodomu, umwene aali panja pa Sodomu. Loti aali mu Sodomu.

⁶⁷ Ikindu ikihesya, ulubunju ulupyano lumo, lukwisa ukufwana isala ya kalongo na yumo iyene yaabagile ukuya, umwene ababwene abanyambala batatu bikwisa, abandu itolo,

bikwenda ukwikilila unsebwwe, injila. Abrahamu aliikele pasi pa nsyunguti, ikwitusya mwene. Umwene aali panja, lumo ni mitimo ulubunju lula, isile, ukufwana ilisubapantu. Kangi umwene alinkubabona abanyambala batatu bikwisa. Kangi pala kyalipo ikindukimo ikyakufwana na banyambala bala, iki, kyakubaga ilibangala. O, mwe!

⁶⁸ Bwila kilipo ikindukimo na Kyala, akabalilo kako Ikyene kikwisa mbandu, Ikyene kikukuba ilibangala. Abene bikumanya Ikyene. Kalipo akandukamo aka kakubabula abene, bukuyapo ubusisimikisya pala.

⁶⁹ Abrahamu aabopile nakalinganakalinga, kangi nukuyoba, “Gwentwa Gwangu, isaga apa kangi unko une ngatwege utwisi utunandi, ndwale utwene kangi nosye amalundi Gako, kangi ngupe Ugwe akamomosela ka mkati, apo po Ugwe ubagile ukukindililaga pa njila gwako.” Polelo Umwene alinkusanukila kulubafu. Umwene alinkubopela mu ntimo nukwakwaga akangwata nukukagoga akene, ugwambombo gwake ukutendekesya akene. Alinkubuka nkihema, pasi pamwene, nukumpela Sarah ukufulugania ubufu ubunini, ukutendekela panini, pamo ubugali bumo, ukutendekela unkati gumo, kangi ukutendekela ifisyese pa mafiga. Ukutwala ifyene panja nukuyaba. Bo abene biitugesye pala, bikulya, abene balyaandile ukuketesya, ukuti u Nnyambala uyu umilisyaga ukuketa pasi ukubukila ku Sodomu. Kangi Umwene alinkuti . . .

⁷⁰ Babili ba abene, umwe mukukumbuka, balinkwikilila ukubuka ku Sodomu. Babili baabukile ku Sodomu. Napela komma ukutaga iki. Une ngugomokela ku iki Yeso aayobile. Babili ba abene baabukile ku Sodomu ukunsosya Loti kangi ifi fyaalitendekisye ukusosigwamo kubwikililo kula. Kangi babili bala aba balikilile kula, balikilile kula nukulumbilila. (Kangi aalipo Yumoywene aasyele kunyuma na Abrahamu. Ketesya ikimanyilo iki Umwene abombile.) Abene bali ni kimanyilo pasi pala, kyalipo pala . . . Abasodomu bakomigwe nu bufwamaso. Ukulumbilila Inongwainununu bwila kugogamaso ku nsitalwitiko. Kangi ketesya iki kyabombile ikyene.

⁷¹ Lilino, alipo Yumoywene asyele kunyuma apa kangi abombile ikimanyilo kwa Abrahamu.

⁷² Lilino, ngimba muketesisyemo siku umwe? Aligwesa ugwasymbukulu, kongesya mu Lisimbo, kongesya isyambukulu, kakaalipo akabalilo siku apa mu ngulilo sya kipanga papo unnyambala aabukilemo ku kufipanga ifyaitolo panja pala nkisu, panja pala mu fipaguko, akaalipo siku unnyambala uyu ingamu yake yikumalikiisya bo Abraham, h-a-m, siku. Loli umwisyugu abene balinayo yumo, G-r-a-h-a-m. Ikyo ko kotalusya. Ukwikilila kula, ukubakolela abene panja. Umwene ikubomba imbombo inunu fiyo ukubomba ikyene.

Graham, Billy Graham, Gwambombo gwa Kyala panja pala ku fipaguko, abandyali, na fyosa, ukutika ku kyene.

⁷³ Ilisiku limo bo abene bikulonda umwene asasanie ukuya Pulezidenti, umwene pabwelu itolo aakanile. Kyala, ansaye umwene pa ikyo. Fiki, amakampani ga bawalwa, umwene angali siku ikugagwisya mumo ukwene kwabagile ukuyila. Abene batagiile ma elifuelifu ga ma dola, panongwa yakuti umwene aabagile ukugasosya agene munjila yiliyosa, amakampani ga ngambo ni findu fya luko lula. Muketile, umwene ali panja pala ukuya ntumigwa gwa Kyala ku Basodomu. Isyo syo katikati.

⁷⁴ Loli kumbukilaga, aalipo Yumoywene uyu asyele kunyuma kula na Abrahamu, u Nnyambala uyungi, komma abene babili bala aba babuukile pasi pala bo balumbili aba babukile pasi pala ukulumbilila. Ketesya, aalipo Yumoywene asyele kula. Babili babuukile pasi injila *yila*, kangi Yumoywene asyele *apa* na Abraham. Kangi Yumoywene uyu asyele na Abraham ampele umwene ikimanyilo.

⁷⁵ Lilino ketesya, ingamu yake yaali “Abram” kangi iya nkasi yaali “Sarai.” Ilisiku limo pamo mabili pabutasi pa ikyo, Kyala aatalile abonekiile kwa mwene nukumbula umwene, “Une ngusanusyaga ingamu yako lilino ukufuma kwa Abram ukubuka kwa Abraham.” (Muketile, G-r-a-h-a-m yo masimbo mahano na limo, mundu.) Loli, A-b-r-a-h-a-m, yo mahano-namabili, masimbo mahano na mabili; h-a-m, ukumalikisya na h-a-m.

⁷⁶ Lilino, kukyamba kuno mu Kipanga ikyamwambepo, aalipo Yumoywene pamwanya pala kwa Abraham, kangi ketesya iki Umwene aabombile. Umwene alinkuti, “Abraham,” (somma “Abram”) “Abraham, ali kugu unkasigo” (somma “S-a-r-r-a”) “S-a-r-a-h? Alikugu Sarah unkasigo?”

⁷⁷ Ketesya iki umwene aayobile, “Umwene alinkihema kunyuma Kwako.”

⁷⁸ Kangi Umwene alinkuti, “Une ngukuyatilaga ugwe. Une ngwisakuyatilaga ugwe.” Ketesya i pulonauni ya ubwenenakyo, Yumoywene yula, ukufwana nu lufingo ulu Umwene aafingile. Uyo aali Kyala! Umwene alinkuti, “Une gwise ukukuyatila ugwe.”

⁷⁹ Kangi Sarah, (mu njila iyi twesa tubalige ukupilikisya) alinkuseka ku sof, kwa yumwene, umwene alinkuti, “Une, ne nkikulu nkangale, ngangele ni fyinja mia yumo, untwa gwangu” (uyu yo aali Abraham) “akangele yope, tukindile akabalilo ka bumi bwa bala bo bandu batubwa.” Alinkuti, “Ena, uswe tukabagila ukuya nu lwisangalusyo bo ulu kangi mma, une ngangele kangi yope nkangale.” Kangi umwene alinkuti, “Uswe tukabagila ukuya nako uko.” Kangi alinkuti, “Bulebule? Ifindu ifi fikabagila ukuyako!”

⁸⁰ Kangi u—u Nnyambala yula (Kyala mu mbili gwa bundu) alinkuti, “Fiki u Sarah asekile nukwilamwa, ayobile ifindu ifi?” Nkihema mula, kunyuma kwa Mwene.

⁸¹ Lilino ketesya, linga ubo bukaya bulabula butumigwa ubu Yeso Kristi aali nabo! Umwene aketile panja pa kilundilo nukugamanya aminogono gabo. Umwene aalimbulile Peteri uyu umwene aali kangi ingamu ya gwise yali fiki. Aalimbulile Nataniele.

⁸² Aalimbulile unkikulu yula pa kisiba, bo umwene ikuti. . . Umwene alinkuti, “Buka ukanyegele Une agakunwa,” pamo “Ndwalila Une a gakunwa.”

⁸³ Umwene alinkuti, “Nkulumba, ulwene lo lukaya lwiho ukuti Ugwe uyobege kwa. . .ugwe Njuda ukuyoba ku baSamaria. Uswe tukaya nabo ububombelambombo yumo nunnine.”

⁸⁴ Umwene alinkuti, “Loli linga ugwe gwamenye Uyu ugwe kuyoba nagwe, ugwe angali kunsuma Une agakunwa.” Ukwangala kwaakindilile. Umwene alinkuti, “Buka kammwege undumego kangi isaga apa.”

Umwene alinkuti, “Une nganun’dume.”

Umwene alinkuti, “Ugwe uyobile kanunu, kabuno ugwe gwaali nabo bahano.”

Umwene alinkuti, “Nkulumba!”

⁸⁵ Keta ukukindana pakati pa ikyo na bala—kangi bala abaputi aba abakabalilo kala, ikibugutila kila kikwitugasya mu lundaliko lwa lisiku ilingi. Abene balinkuti, “Uyu yo setano!” Abene bafumbilisigwa ukwamula ikilundilo kyabo ku kandukamo, panongwa yakuti ikyene kyalalusyaga ikyo.

⁸⁶ Loli unkikulu umpelakisa uyu abombile fiki, u Luyungu ulumanyigwenganila lula lwikele mu ndumbula yake. . . Umwene aasulumenie nu kukatala ni findu fyosa fila, umwene aabukile mu ngindi ukuya ndogwe. Loli akabalilo kako umwene aketege Kila, umwene alinkuti, “Nkulumba, une mmenye ukuti Ugwe gwe Nsololi. Uswe tukaali nagwe yumo ukufwana ifyinja ba mia bana, kangi uswe tubuliigwe ukuti akabalilo kako Mesiya ikwisa ifyo fyo findu ifi Umwene isakubombaga.” O, mwe! Imbeyu yila yitugesye pala yilinkunyelela ku bumi! Fiki? Iyene yikalondigwaga ukulingania nakumo.

⁸⁷ Yeso alinkuti, “Une ne Yuyo uyu ikuyoba nanugwe.” Ikyo kikaalondigwaga ukulingania nakumo. Umwene aabombile ifika kangi nukubikila ubuketi ukuti Umwene aali yo Mesiya yula, ameni, kangi afwanikisye ubusimbe katikati iki Kyala aatalile aafingile (“Untwa Kyala gwako isakufyusyaga u Nsololi bo une,” aatile Mose). Kyali fiki ikyene? Ukusisimikisya kwa Lisimbo!

⁸⁸ Umwene alinkubopela nkaya, nu kuyoba, “Isaga, mukete u Nnyambala Uyu ambulilele une ifindu ifi une mbombilemo.

Ngimba uyu akaya yo Kristi? Ngimba uyu akaya yo Umwene? Umwene ambulile une ifi une mbombilemo.”

⁸⁹ Lilino ketesya, Yeso, yula aali Yumwene pamwanya pala mu Nnyambala yula uyu inyuma yake yasanukile kukihema kangu aayobaga ifi Sarah inogonaga nkati nkihema.

⁹⁰ Ilisyu lya Kyala likuyoba, mu Bahiburi, untu gwa 4, ukuti . . . Umwene ikuyoba iki, “Ilisyu lya Kyala lya maka ukukindapo kangu lipyasye ukukindapo ukukinda ingwebo imbyasye kubilikosa, ukutumula kububongotoke bwa nkati mwa kifupa, kangu mmanyi gwa minogono nifinyonyo fya ndumbula.” Ilyene lya Lisyu! Kangu akabalilo kalikosa aka unsololi aalisile, umwene isaga ni Lisyu. Kangu Umwene aali Lisyu ku ngulilo yila. Kangu kiliku iki Umwene aabombile? Unsololi Uyu amanyaga aminogono aga gaali mundumbula.

⁹¹ Ikyene kyabombile iki mwa Yeso Kristi panongwa yakuti Umwene aali bwisusye bwa Lisyu.

⁹² Kangu Yeso aatile, “Mumo ukwene kwayilile mu lisiku lya Sodomu, momumo ukwene kwisakuyilaga mu kwisa kwa Mwanundumiana gwa mundu.” U Mbepo gwa Kyala abagile ukwisa pa kisu nduko lwa bandu, Kyala abonike pabwelu mu mbili gwa mundu (Ameni! Ngimba umwe mukuketa ikyene?), kangu ikubombaga ikindu kilakila iki Kyala aabombile mu mbili gwabundu ku Sodomu. Kumbukilaga, abene bagulilaga mwanundumiana umfingigwe. Kangu, ukufuma apo itolo, u mwanundumiana umfingigwe yula alinkwisa. Ikyo kyaali kimanyilo kyabumalikisyo iki Sodomu kangu, aa, ikibugutila kya Abraham kyaketile bo umwanundumiana akaali akafika. Ngimba muketesisye ikyo? Kangu lilino i Kipanga kyambepo kifikile pa sala yila.

⁹³ Yumo aayobile, “NKundwe Branham, ngimba ugwe uyobile ‘yula aali yo Kyala?’”

⁹⁴ Ilibangeli lya liyobile, Ikyo kyaali Kyala! Ikyene kitikulondigwa nukulingania nakumo. Umwene yo Elohim. Iyo yo iyi Abraham alinkolile Umwene. Umbala Libangeli aligwesa amenye ikyo. *Elohim*, “unfwane-mosa Yula.” Umwene aali Gwakwanda, Gwabumalikisyo; yo Bwandilo, Bumalikisyo. Elohim! Abraham alinkolile Umwene “Elohim.” *Kyala*, mmasimbo amanywamu, nki Hiburi, *Elohim*; itolo bo, “Kubwandilo Kyala,” Elohim.

⁹⁵ Umwene aali Elohim abonekile mu mbili gwabundu, afwele imyenda gyabundu, ikulya ifyakulya fyabundu. Ameni! Ikimanyilo ukuti masiku gabumalikisyo ukuti Kyala isakubonekaga kangu mbandu Bake mu mbili gwabundu! Ameni! Yeso aatile, “Imbombo isi Une ngubomba mwisakubombaga umwe nanumwe. Kangu mumo ukwene kwayilile mmasiku ga Sodomu, momumo ukwene kwisakuyilaga mmasiku ga Mwanundumiana gwa mundu.” Ameni!

Ikyo kitikulonda ukulingania mma; ikyene kikulonda ukubonekanamaso, ikyo kyo ikyene kikulonda. Amen. Ngimba umwe mukwitika ikyo?

Unko twinamisye imitu gyitu.

⁹⁶ Tata gwitu Gwakumwanya, uswe tukupa kwa Ugwe ulufingo Lwako ikilo iki ukuti Ugwe gwaayobile ifindu ifi. Ugwe gwaafingile ifyene. Akayapo nayumo ntiga uyu abagile ukupela i Lisyu Lyako liyegenubumi loli Yuyuwe. Ugwe gwatili, “Unko kuyeko ubwelu,” kangi ukwene kwaliko ubwelu. Nayumo ikufimbilisigwa ukulingania ikyo, ikyene kyaabonike pabwelu.

⁹⁷ Mumo uswe tukwandisyamo mwa Yesaya, unsololi yula, “Umfunde isakuyaga ni kifuba,” umwene alinkuya; kitikulonda ukuboneka kulikosa, umwene abombile ikyene. Ikyo kyo iki kyabonike.

⁹⁸ Ugwe gwaatile, akabalilo kako Umwene ikwisa Umwene ikupapigwaga mu Betelehemu, “Ukufuma mu Betelehemu, Yudai. Ngimba ugwe ukaya gwene nmini ukukinda bosa banyafyale-bana ba Yuda, ba Isreali? Loli ukufuma mwa ugwe isakwisaga Undagili gwa bandu Bangu.”

⁹⁹ Ifindu ifi Umwene ikubombaga, ifi Umwene akuutege pa kipingika, mumo Umwene ikutagigwaga, ukulasa amalundi Gake na maboko Gake; “Umwene afulasigwe panongwa ya ngilano syitu, kangi aakekigwe panongwa ya butulwanongwa bwitu; ulufundo lwa lutengano lwitu lwaali pa Mwene; ni fulale Syake uswe twabumbulusigwe.”

¹⁰⁰ Mumo fikuti Davidi aayobile, “Une ndisakuguleka u moyo Gwake mu gehena, somma Une ukwitikisya u Mwikemo Gwangu Yumo ukuketa ububole.” Kangi mu lisiku lyabatatu, bo isala malongo-mahano-na-mabili-na-sibili singisyaga ububole mu mbili Gwake, i Lisyu lya Kyala lyaayobile, “Umwene isakusumukila mmwanya.” (Abene balinkuti abene baahiyile umbili gwake; abene bakaali bikwitika iki.) Loli uswe tukwitika, Gwentwa, i Lisyu Lyako! Ilyene lyabonekile pabwelu. Yeso Kristi asyukile kangi Umwene aatile, “Une ngu . . . Keta, Une nguyaga nanumwe bwila, pope nakubumalikisyo bwa kisu.”

¹⁰¹ Uswe tukwitika ukuti Ugwe uli papapa ikilo iki. Uswe tukwitika ukuti Ugwe uli itolo bo yu Yeso Kristi ikilo iki, apa, bo mumo Ugwe gwaayilile. Kangi Ugwe kulondesya amaso, amaboko, amalundi, imilomo, imyoyo, imibili, igi Ugwe ubagile ukubombel’imbombo ukwibonesya Gwimwene. Kyala, tukemesyaga uswe ikilo iki, ukuti tubagile ukuketa Yeso Kristi gwabumi nkati mmyitu. Mmwitikisya Umwene iise! Polelo kwisakuyangapo, bo yi njala ya ba Giriki bala aba baalisile ilisiku lila, kangi balinkuti, “Nkulumba, uswe tukulonda ukumbona Yeso.” Kangi abene baalimbwene Umwene. O, ko kusangaluka kuki ukwene kwaali akabalilo kako abene balinketile Umwene!

¹⁰² Kyala, Ugwe uli yulayula umwisyugu. Kangi Ugwe ufungile ukuti linga uswe tukuyaga ni njala uswe tukukuketaga Ugwe. “Nkabalilo kanandi, kangi ikisu kisakusita kumbona Une” (abasitalwitiko); “loli palema umwe mwisakumbonaga Une, kabuno Une ngwisakuyaga na umwe, mope nkati mmyinu, ku bumalikisyo bwa kisu.” Uswe tumenye ukuti Ugwe gwe yulayula mmayolo, umwisyugu, na bwila.

¹⁰³ Gwentwa, Amasyu gayobigwe, ikyene kisimbigwe, lilino itikisya ikyene kibombigwe, ku Lwimiko lwa Kyala, ukubonesya ukuti Umwene ikukumbukila i Lisyu Lyake. Ameni. Kyala abasaye umwe.

¹⁰⁴ Une ngukolelaga ulukindi lwa lwiputo. Une ngusubila Billy aayobile umwene ayabanisye amakadi ga lwiputo, limo mpaka mia yumo, pamo kindukimo bo ikyo. Umwene akayapo apa lilino itolo. Iyo . . . Ngimba yo mbalilonki ya kadi ya lwiputo . . . Yumo akete kunyuma kwa . . . Iyene yikuyaga—iyene yikuyaga mbalilo kangi i—kangi ilisimbo (A, B, C, D, pamo . . .). Ngimba iyene yo fiki, A? Sili kanunu.

¹⁰⁵ Unko uswe tuliya na A, mbalilo yakwanda, yakibili, yakitatu, yabuna, yabuhano. Itolo anda ukwima bo ulu. A, mbalilo yakwanda, mbalilo yakibili, mbalilo ya butatu, mbalilo yabuna. Yabuna, une ngayibona ukuti iyene yiimile mma. Kadi ya lwiputo mbalilo yabuna. Yimo, ibili, itatu. Lwiputo . . . Lumo abene bakabagila ukwimilia. Linga abene bakabagila, umunduyumo aketesye ikadi ya mpalamani gwako, umwene lumo ali ni kadi kangi umwene akabagila ukwimilila. Nakalinga lilino. Yo iyo, yabuna. Yabuhano, ikadi ya lwiputo yabuhano. Yabuhano na yimo, yabuhano na sibili, yabuhano na sitatu, yabuhano na sina, yakalongo, kalongo na yimo, kalongo na sibili. Andaga ukwisa kuno itolo lilino akabalilo kako imbalilo syinu sikukoleligwa. Mbalilo yimo, ibili, sitatu, itolo isaga itolo ukusooka injila iyi. Ikadi ya lwiputo mbalilo yimo, yabubili, yabutatu, yabuna, yabuhano, yabuhano na yimo, yabuhano na sibili, yabuhano na sitatu, yabuhano na mana, yakalongo, kalongo na yimo, egaga itolo ubuyo bwinu. Kalongo na yimo, kalongo na mabili, kalongo na sitatu, kalongo na mana, kalongo na mahano, kalongo na mahano na yimo, kalongo na mahano na mabili, kalongo na mahano na matatu, kalongo na mahano ma mana, malongo mabili, malongo mabili na yimo, malongo mabili na mabili, malongo mabili na matatu, malongo mabili na mana, malongo mabili na mahano. Alipo yumo akabagila . . .

¹⁰⁶ Une nguketa undumiana mukikota kya magudumu kunyuma kula. Linga ugwe imbalilo yako yikoleligwe, mwinangu-ndumiana, kangi—kangi linga ugwe ukabagila ukugaga . . . mulimosa, kolelaga itolo ikiboko kyako, uswe tukuketaga ukuti ugwe gwise kuno. Muketile?

107 Balinga muno bakanayo ikadi ya lwiputo kangi pope abene babine? Unko uswe tukete amaboko ginu, kulikosa. Palapala pala, uko kutalusya, inusya ifiboko fyinu mmwanya. Ngimba umwe mukwitika? Bo abene bikubabika abene palikimo, ngimba umwe mukwitika Iki, ukuti Umwene yo yuyo mmayolo na bwila? Balinga ngimba? Ketesya ababombi aba; litikuyoba i Lisimbo umwisyugu, bakundwe, ukuti Umwene yo Mputi Nkulumba uyu abagile ukupalamasigwa nu bwipilike bwa bonywa bwitu? Ngimba ikyo butalusye? Ngimba balinga bikwitika ikyo, fyusya ikiboko kyako? Umwene yo Mputi Nkulumba uyu abagile ukupalamasigwa nu bwipilike bwa bonywa bwitu.

108 Polelo linga i Libangeli likuti, “Umwene yo yulayula mmayolo na bwila,” balinga bikwitika ikyo? Polelo Umwene abagile ukubomba bulebule umwisyugu? Umwene ikufimbilisigwa ukubomba bo mumo aabombile mmayolo. Ngimba ubo butalusyo? Ngimba Umwene ali kugu ikilo iki? Itugesye ku kiboko ikililo ikya Bunyafyale, umbili Gwake; u Mbepo Mwikemo ali apa mu nyumba iyi, ukumfumusya Umwene.

109 Ketesya, lilino keta. Ngimba fiki fyabonike akabalilo kako yumo aapalamasise umwenda Gwake kunyuma kula, unkikulu ilisiku limo? Umwene akaali nayo i kadi ya lwiputo, uswe tutigi, loli umwene apalamaasisye umwenda Gwake. Kangi akabalilo kako umwene apalamaasyege umwenda Gwake, Yeso alinkusyumbutuka nukuyoba, “Ywani ambalamaasisye Une?”

110 Peteri alinkukemela Umwene, kangi alinkuti, “Fiki, Gwentwa, ikyo kitikupilikigwa itolo ukuya kyamahala. Fiki, aligwesa yo ikugela ukukupalamasya Ugwe. Fiki kuyoba, ‘Ywani ambalamaasisye Une?’”

111 Umwene alinkuti, “Loli une ngetile ukuti Une ngomigwe nubukatale.” Ngimba balinga bamenye ikyo? *Ulwifimbilisyo*, iki kikusanusya “amaka,” gasookilemo mwa Mwene. “Une ngomigwe nubukatale, umunduyumo ambalaamasisye Une nubupalamaasye ubwa luko ulukindane.” Kangi Umwene alinkusyumbutuka nukuketa ku kilundilo mpaka Umwene alwaagile kuko ulukindi lwa lwitiko.

112 Aligwesa aabikaga amaboko gabo ukumfugatila Umwene, “O Rabbi, uswe tukwitika Ugwe,” na fyosa ifi.

113 Loli aalipo umunduyumo naloliloli aliitike Ikyene. Kangi umwene apalaamasisye umwenda Gwake nukwitika ukuti umwene abumbulusigwe, panongwa yakuti umwene aayobile mundumbula yake linga umwene abagile ukubomba ikylene ukuti ikyo kisakubonekaga.

114 Umwene alinkusyumbutuka nukuketa pa kilundilo mpaka Umwene alimmwagile umwene, kangi Umwene alinkuti... alinkumbula umwene ukusulula kwa ilopa lyake kwalekile

kangu umwene abumbulusigwe. Ngimba uko kotalusya? Lilino, iyo yo njila iyi Umwene abombiile, nkilundilo kya bandu.

¹¹⁵ Lilino, une ngwitufya ukuti Umwene akaya mfwe mma, Umwene yo alinubumi fiyo itolo umwisyugu mumo Umwene aayililemo lulula. Kangi i Libangeli liyobile, Yeso aayobile, Mwene, “Mumo ukwene kwayilile mmasiku ga Sodomu, momumo ukwene kwisakuyilaga pa kwisa kwa Mwanundumiana gwa mundu.”

¹¹⁶ Lilino keta, kali lo luko luki ulwa kyabupi ulu Kyala alinalo pamwanya apa, apene pikulondigwa ukuyapo yumo pasi apo, pope, ukwamula kwa ikyo. Umwene aabukile nakaya, i Libangeli likiti, “Fyalipo ifindu fingi ifi Umwene akabagiile ukubomba panongwa ya busitakwitika kwabo.” Ngimba isyo syabutalusyo? Ikindu kilakila umwisyugu. Ugwe kufimbilisigwa ukwitika Umwene. Ugwe kufimbilisigwa itolo ukwitika Umwene. Iyo yo njila yene ugwe ubagile.

¹¹⁷ Ngimba ulukindi lwa lwiputo lwitendekisye? Lilino, aligwesa nuluyindiko pa kabalilo ukufwana ma miniti kalongo. Ngimba ugwe umenye ukuti pamo ngufikaga kula pamo mma, une ndinabo ukufwana malongo mabili na mahano pamo malongo matatu bimile apo. Loli lilino, mu lukindi lwa lwiputo, aligwesa gwa umwe mu lukindi lwa lwiputo mwe mumenye ukuti une ndinhesya kwa umwe, kangi une ngamanya nasimo isya umwe, fyusya ikiboko kyako. Aligwesa mu lukindi lwa lwiputo.

¹¹⁸ Lilino ku kilundilo, uyu amenye ukuti une ngamanya nakimo ikya mwene, fyusya ikiboko kyako. Lilino, lilino, iki kyo iki une ngugela ukuyoba, mwinangu, muketile. Lilino, kyo iki apa. Bosa abalumbilili aba pamwanya apa pakigemo. Kangi Kristi aafingile ulufingo ulu. Muketile, ikyene kisiimbigwe. Ko kabalilo kaki aka ikyene kyayaga pa kuboneka? Mmasiku ga bumalikisyo, bo itolo u Kwisa kwa Ntwa kukafika. Ngimba isyo ndalusye? Ikyene kyaali kyakuboneka lula.

¹¹⁹ Lilino, ilyo lyo Lisyu ili lisololigwe kuli mwisyugu. Somma ulumuli lwa Luteri; somma ulumuli lwa Wesley; kangi somma lope nu lumuli lwa Bapentekosti. Ulwene lubukile pa njila lilino. Lilino, Luteri ali kanunu; Methodisti ali kanunu; Baptisti ali kanunu; bosa abene, Pentekosti, kanunu. Balipo uluko losa bitugesye apa ikilo iki. Ikyene kikaya—ikyene kikaya—ikyene kikaya bandu yumo yumo mma. Bule linga i . . .

¹²⁰ Ugwe ukabagilamo siku ukumbula ugwa Methodisti kilikyosa ikya Luteri, panongwa yakuti umwene ikwitika mu bwikemesigwe kangi ugwa Luteri atikwitika. Muketile?

¹²¹ Ugwe utikumbulamo siku ugwa Pentekosti ukuti “ubwikemo bo fyosa ifya ikyene,” umwene akubwene ukupyanikisya kwa fyabupi. Umwene atikwitikaga ikyo mma. Umma, umwene alinakyo ikyakukinda ikyo. Muketile? Kangi iyo

yo ngulilo ya bumalikisyo iyi uswe twali nayo, kangi i Libangeli liyobile ukuti sitikuyangako ingulilo isingi.

¹²² Loli kukuyangako ukubungania kwa bandu, muketile, kangi apa yo uswe. Lilino, kumbukilaga, ikimanyilo kyabumalikisyo. Ngimba uswe twe bandu tukugulila u Mwanundumiana umfingigwe? Fyusya ikiboko kyako. Ngimba umwe mwalitike umwe mwe Luyungu lwa Abraham panongwa yakuti muli mwa Kristi? Fyusya ikiboko kyako. Polelo, Luyungu lwa Abraham, ambililaga ikimanyilo kyinu! Ikyene kikaya kula ku Babeloni, ikyene kikaya kula kukisu kya fipaguko. Ikyene kili apa mwa umwe, umwe mwe mukaya mubufubanie bula mma. Itika ikyene!

¹²³ Apa alipo unkikulu, umwene nhesya mosa kwa une, kifuki ukufwana ubukusi bwangu. Une ngambonamo siku unkikulu mbumi bwangu. Linga une mbagiile ukumbumbulisya unkikulu yula une nayaga ukubomba ikyene, linga umwene mbine. Une ngamanya nakimo ikya umwene. Ngimba umwe munketile umwene ikufyusya ikiboko kyake akabalilo kanini aka kakindilepo? Une—une ngambonamo umwene. Umwene yo nkikulu itolo imile pala.

¹²⁴ Umwisyugu abene bikwisa apa nukutwala ikibugutila kya makadi ga lwiputo, ukufulugania agene mosa nukupa agene ku bandu. Yumo ali ni mbalilo yimo apa, kangi mbalilo kalongo ku nyuma kula, mbalilo kalongo na sibili, mbalilo mahano na sibili, mbalilo...itolo bo ulo. Agene gikufuluganika, itolo pankyene pinu, ilisiku lili lyosa. Kangi akabalilo kako agene gikukoleligwa, agene gikukoleligwa itolo ukusyungutila ukufuma paliposa. Muketile? Kangi, lilino, ugwe utikufimbilisigwa nukufimbilisigwa ukuya ni kadi ya lwiputo mma, itugasya itolo apo kangi itika. Fiki ukabagila. . .

¹²⁵ Gwitite gwimwene ikilo iki, unko tulwaganie ulusala uswe tulimo. Muketile? Lilino, ukwene kuli itolo kifuki ukumalika, kope, mwinangu. Kifuki itolo ukumalika!

¹²⁶ Lilino, linga Kyala gwa Abraham asyusisye Yeso Kristi ukufuma ku bafwe, kangi ukuti Yeso aafingile ukuti mmasiku gabumalikisyo ifimamyilo filafila ifi Abraham...ifi u Gwandumi (uyu aali Kyala mu mbili gwa bundu) aabombile pankyeni pa Abraham, bo umwanundumiana umfingigwe akaali akisa itolo, Yeso ayobile ikindu kilakila kisakubonekaga umwisyugu.

¹²⁷ Lilino, uswe tukuketa ifya ma atomu ni fipaguko, kangi fyosa ifyo, kangi ni bufubanie ubu abene balimo. Uswe tukuketa u Billy Graham yumo pasi pala, na Oral Roberts, kangi bosa abandu bala panja pala; untumigwa gwa Pentekosti nu ntumigwa gwakipauko pasi pala, uswe bosa bikukindilila, ukupimba ikimanyilo. Billy Graham, um'balakyala katikati, iki

abafipauko bikwitika. Oral Roberts, umbumbulusyi katikati, katikati itolo iki aba Pentekosti . . .

¹²⁸ Loli keta kuno, kilipo ikindukimo ikingi kifingiligwe ku Luyungu lwa Abraham. Abene bali pala pasi nkati mfyene ifipaguko; kilipo ikindukimo *ukufuma* ku fipaguko iki kibagile ukuboneka, ukubungania abandu. Uswe tukukilekaga ikyene kibukege ku kilo kyakilabo.

¹²⁹ Ketesya, une ngammanya unkikulu yula. Une ngusanukaga inyuma yangu ukufuma kumwene. Linga Untwa Kyala ikuyobaga ikindukimo ku nkikulu yula, lumo ikyene kyo—ikyene kyo kyapakaya, lumo ikyene kyahela, lumo ikyene bubine; une ngammanya. Umwene isakumanyaga ukuti pamo bwanaloli pamo mma.

¹³⁰ Linga Umwene ikubombaga ikindu kilakila ikilo iki iki Umwene aabombile akabalilo kala, ngimba ugwe kummwitikaga Kyala gwa...ukuti Yeso Kristi aafingile kikuyaga apa mmasiku agabumalikisyo? Balinga bikwitika ukuti uswe tuli nu bumi bo bubwa mu Sodomu, akabalilo kako ikisu kyosa kibukile mu bwikalilo bwa kiSodomu? Balinga aba umwe mukwitika ukuti iki une mbabulile umwe ikilo iki kyo Bwanaloli? Polelo, bana kangu Luyungu lwa Abraham, itika Kyala!

¹³¹ Lilino, ukuti ikyene kingasookangamo mminogono gangu ukuti une ngugela ukuyoba ikindukimo ku nkikulu yula, ngunketa umwene nkisyo kyake, pamo ega ifindu fyosa ifwakufwana ni kimanyila-patali pamo kilikyosa iki ugwe kulonda ukumanya. Aligwesa uyu amenye isya kimanyila-patali abagile ukuya na minogono manunupo ukukinda ikyo. Muketile? Muketile? Ngimba umwe muketilemo siku ummanyila-patali ikulumbulila Inongwainunu? Ngimba umwe mumbwenemo ugwa mbep'inyali ikulumbulila Inongwainunu, akubomba ifimanyilo ni fisigwo, ukufumunya Yeso Kristi lulalula? Umma.

¹³² Muketile, agene itolo...agene minogono ga bandu. Muketile, abene bo bafwamaso. Ngimba umwe mukwitika abene babagile ukuya bafwamaso? Ilibangeli liyobile ukuti abene bikuyaga. Ngimba ikyo kitalusye? “Bantu, bamahala, bagana busangaluke ukukinda ukuya bagana Kyala, babongotola lwitikano, abalulumbusyo ababutungulu, bamatata, abapefya ba bandu abene aba banunu, ukuya nububonekela bwa bunyakyala, loli bikukana a Maka aga galimumo.”

¹³³ Ngimba Yeso akayobile, mwa Mwikemo Matai 24:24, ukuti imbepo sibili mmasiku gabumalikisyo yisakusyoba na ba Basaligwa balabala, linga ikyene kwaali kyabagilile? Loli ikyene kikabagila. Abene baali mminogono ga Kyala ku bwandilo, kangu abene bali kiyabo kya Kyala.

¹³⁴ Lilino, Kyala gwa Abraham, Isaka, na Yakobo, kilimanyigwaga ikilo iki ukuti une nguyoba u Bwanaloli

ukufwana na Ugwe. Ugwe gwe Ugwe. Nukwiyuyula itikisya abambombo Bako babagilege ukuya na minogono gabo gasokilepo pa njila, ukuti Ugwe ubagile ukubombelaimbombo imibili gyabo ku Lwimiko Lwako. Mu Ngamu ya Yeso, u Mwanundumiana gwa Kyala. Ameni.

¹³⁵ Ikyabupi kyo fiki? Somma ikindukimo ugwe kwegwa nukukekakeka nukutikumbula. Umma, umma. Ukwene ko kumanya mumo ubagile ukwiyega gwimwene ukusookapo pa njila ukuti Kyala abagile ukukubombelaimbombo ugwe. Ikyabupi kyo kwiyega gwimwene ukusookapo, polelo Kyala ikukubombelaimbombo ugwe.

¹³⁶ Unkikulu kunyuma yangu ikufwaga lululu ulu linga umwene atikubumbulusigwa. Unkikulu kunyuma yangu atalile iiputiligwe nu mundu uyungi, amasiku manandi aga gakindile. Umwene ali na kansa. Unkasa uyu ali mulibe na mmapapo gake gope. Kangi umwene iiputiligwe itolo amasiku manandi aga gakindilepo, kangi umwene ikugela ukukitikisya ikyene nu lwitiko ukuti umwene abumbulusigwe. Ikyo kyo ISI SYO IKUTI UNTWA! Ngimba isi syabwanaloli, nkikulu? [Unkikulu ikuyoba, “Ena, ikyene naloliloli kyo kyabwanaloli.”—Nsimbi.] Linga ikyene kili, elesya—elesya ikiboko kyako ku kilundilo. Kyala gwa Abrahamu akaali mumi! Fyosa fili kanunu, bukaga itikaga iki ugwe kwitika kangi ugwe kuyaga kanunu. Ameni.

Umwe mukwitika? Umwe mukuyoba, “Po ikilundulo bule?”

¹³⁷ Unkikulu uyu itugesye apa ni kikye...pa bumalikisyo bwa fikota, unkikulu gwakibili palapala apo. Akabalilo kako une nsyumbutwike itolo pala une ngetile ikindukimo, ikindu kiniembile nkiboko kyake, ukupopa kwa ubugute bwa lilopa. Umwene ali nukufyuka kwa bufinyigwe bwa lilopa. Ngimba ikyo kitalusye, nkikulu? Fyusya ikiboko kyako. Linga ugwe kwitika, ubufinyigwe bwa lilopa kwako kwisakwikililaga. Kyala gwa Abraham akaali imile pa buyo ubu. Umwene katikati itolo yo iki ikyene kyaali, i Lisyu lya Kyala kuli siku ili!

¹³⁸ Ngimba ugwe kubombaga bulebule? Ugwe kwitika lilino? Yaga nu lwitiko mwa Kyala! Afwanaga ukuya itolo mwanike. Kyala amenye indumbula yako, ndindwana, une ngayimanya. Ngimba ugwe kwitika Kyala abagile ukusetula ku myangu iki kitamisye? Ngimba kummwitikaga Umwene linga une ngubombaga? Ikyene kikaya kya ugwe mma, ikyene kya yumo uyungi, uyo yo ndumbu gwako. Kangi umwene fitamisye fiyo, kangi umwene ali nkaya kululu kwa apa, Tulare. Kangi umwene ali nkipatala, kangi umwene ali na kansa gwa lilopa, kangi abadokotala batoligwe pa mwene ukuti afwe. Lukayapo ulusubilo nakamo. Isyo syo kotalusya. Ngimba ugwe kwitika? [Unkikulu yula, ikulila, ikuyoba, “Ena.”—Nsimbi.] Fyosa filikanunu. Ngimba fiki ifi ugwe ulinafyo nkiboko? Ega

ikyoye kangi ukibike ikyene pa mwene. Komma ukwilamwa, itika. Amenii.

¹³⁹ Ugwe kwitika? Une ngambonamo siku unkikulu mbumi bwangu. Loli Kyala akaali ikuyaga Kyala! Lilino, mbula une umundu yumo abagile ukubomba isyo. Ikyene kikayamo mbupeligwa bwa mundu ukubomba ikyene. Umwene yo Kyala uyu Yeso Kristi afingile ukuti ikuyaga apa mmasiku gabumalikisyo nukwisimikisya Mwene (pankyeni itolo pa Luyungu lwa Abraham) mumo ukwene kwayilile mmasiku ga Sodomu.

¹⁴⁰ Lilino apa, une ngammanya unkikulu uyu, uswe tuli bahesya yumo kunnine, une ngusakikisya ko kabalilo kakwanda ukwagana mbumi. Ngimba ugwe kunyitika une ukuya gwambombo Gwake? [Unkikulu ikuyoba, “Ena.”—Nsimbi.] Ngimba ugwe kwitika iki ukuya Lisyu? [“Ena.”] Kangi ugwe umenye ikyo, linga i Lisyu ili likaali limanye lya minogono ni finyonyo fwa ndumbula. Ngimba isyo ndalusye? [“Isyo kutalusya.”] Ilisyu lyo Mbumbulusyi, lyope, linga ugwe ubagile ukulitika Ilyene. Ugwe kwitika. Ugwe usyungutiligwe nunsyungulu, nuwe, nu nsyungulu untitu. Ikyene yo kansa. Kangi ugwe kwitika ukuti Kyala abagile ukumbula une apa kansa yila yili? Iyene yili mmala agapasi, mo ikuyobela udokotala. Ngimba ugwe kwitika lilino ukuti ugwe kubumbulusigwaga? [“Amenii.”] Buka, kangi komma ukwilamwa mosa, kangi Kyala isakukupelaga ugwe uyege kanunu. Amenii.

¹⁴¹ Umwe mwikitiga, aligwesa? Katikati itolo iki Umwene afingile ukubomba! Yaga nu lwitiko mwa Kyala, komma ukwilamwa.

¹⁴² Uswe tuli bahesya yumo kunnine. Une ngakumanya ugwe. Linga uswe tuli bahesya, itikisya ikilundilo kimanye ukuti, uswe tukukolana amaboko gitu. Une ngambonamo siku unkikulu mbumi bwangu.

¹⁴³ Ngimba umwe mukwitika panja apo? Umwe mukwitika ikyene yo Yeso Kristi? Kyo fiki ikyene? Ikyene lyo Lisyu Lyake. Akabalilo kako abandu aba bikulikana Ilyene, abene batikukana u mundu mma, abene bikukana i Lisyu. Ilyene lyaali Lisyu ili lyaali panja, lilinkutoligwa ukwingila nkati kangi.

¹⁴⁴ Lilino, unkikulu yo nhesya kwa une. Une ngambonamo siku mbumi bwangu. Kyala yo Mbumbulusyi. Ikyene lumu isile ukulonda ukubumbulusigwa, lumu kindukimo ikingi, loli linga Kyala ikulinganiaga kwa une fiki yo ndamyoyako, ngimba ugwe kummwitikaga umwene? Ikindu kyakwanda ugwe kulondela ulwiputo, kyo, ugwe uli ni mbulukutu imbibi. Yimo mwa mbulukutu syako, ugwe ukabagila ukupilika ukufuma ku yene. Uko ko kutalusya. Ubo bo bwanaloli. Kangi polelo ugwe uli nakasumo, kangi ugwe kulonda ukukataga akasumo kala,

akene ko kukwesa ingambo. Bikwa uloope mu mbulukutu yako innunu lilino, syosa silikanunu, imbulukutu yako inunu. Syosa silikanunu. Lilino itika Kyala kangu bukaga pa njila yako, kangu komma . . . kangu ugwe utisakukwesa kangu ingambo syope linga ugwe kwitika. Bukaga, kangu Untwa akusaye ugwe.

Umwe muketile isi sibombigwe. Ngimba Umwene akaya gwabwanaloli?

¹⁴⁵ Une ngakumanya ugwe, uswe tuli bahesya yumo ku nnine. Une ngakubonamo siku mbumi bwangu, loli Kyala akumenye ugwe. Linga Kyala abagile ukumbula une ikindikimo ikya ugwe, ngimba ugwe kwitikaga?

¹⁴⁶ Ngimba ikilundilo kyosa kikwitikaga? Ngimba alipo yumo panja apo ammenye unkikulu uyu? Ngimba alipo yumo nkilundilo ammenye unkikule uyu? Syosa silikanunu, ugwe umenye kali iki kyabwanaloli pammo mma. Iki kibagile ukumal'inongwa. Iki kibagile ikuyoba ubwanaloli.

¹⁴⁷ Lilino umwe mubagile ukuketa ifi fibombigwe mu maminiti aga gakindilepo itolo. Muketile? Ikyene itolo kyo . . . Une ngatoligwa ikwiyimika. Muketile? Ukwene ko itolo, kilikyosa kikuya kifwamaso kwa une. Muketile, Umwene ikumanya. Muketile, Umwene yo Mbepo Mwikemo. Umwene akaya yo une. Iyene lya Lisyu lifingiligwe ku lisiku ili. Ikyene kikayamo siku ukufuma mmasiku ga bapostoli, ikyene kikayamo siku. Loli apa ikyene kyaayobigwe, “Bo itolo ukwisa kwa Mwanundumiana gwa mundu kukafika. Mumo ukwene kwayilile mmasiku ga Loti, momumo kwisakuyilaga nkwise kwa Mwanundumiana gwa mundu.” Abasitakwitika batikwitika Ikyene. Abene batikusubiligwa ukwitika Ikyene. Loli abitiki bakwitika Ikyene!

¹⁴⁸ Lilino, linga Mbepo Mwikemo isakusetulaga iki, balinga bisakwitikaga ni ndumbula yabo yosa, ugwe kufyusyaga ikiboko kyako?

¹⁴⁹ Ugwe uli nu kubongotoka kumo. Ugwe gwaali nukugwa kwa ligali, ikyene kikwabile utufupa tumo ukuya tusopoke mmakosi gako. Ugwe kangu uli nu lufigo lukwabigwe lusopwike. Ikyo ko kutalusya, momumo buli? [Unkikulu ikuyoba, “Ena, nkulumba.”—Nsimbi.] Ugwe kwitika? [“Ena, nkulumba.”] Ugwe kuyaga kanunu mosa. Ntufye Untwa.

¹⁵⁰ Ugwe kwitika Kyala ukubumbulusya ulutamio lwa figo? Polelo bukaga kula kangu itikisyaga ubumbulusyo bwako.

¹⁵¹ Isaga, nkikulu. Keta kubwa kuno. Ugwe kwitika Kyala ikubumbulusya ulutamio lwa ndumbula? Syosa silikanunu, bukaga pa njila yako nukwitika, kangu indumbula yako yikuyaga kanunu mosa.

152 Isaga apa. Ugwe kwitika Kyala ikubumbulusyaga inyuma yako, ukupela ugwe uyege kanunu? Kindililaga kangi itikaga ikyene polelo.

Itikaga itolo Kyala, ikyo kyo kyosa ugwe kufimbilisigwa ukubomba!

153 Isaga, nkikulu. Ugwe kwitika Kyala ikubumbulusya ulutamio lwa munda? Bukaga, kalyege ifindu fyako ifyankilo, itika ni ndumbula yako yosa.

154 Isaga. Ugwe kwitika Kyala abagile ukubumbulusya ukwisulafifupa? Polelo bukaga, itikaga, kangi tendendeka... kangi Kyala isakupelaga ugwe uyege kanunu.

155 Syosa silikanunu, isaga. Ugwe kwitika ni ndumbula yako yosa? Ugwe kwitika? Ukwisulafifupa, kangi. Ngimba ugwe kwitika ukuti Kyala abagile ukupela ugwe uyege kanunu? Kindililaga, itika ikyene, yobaga, “Ndaga Ugwe, Kyala.”

Balinga bikwitika panja apo? Ngimba umwe mukwitika?

156 Unkikulu uyu itugesye apa afwele umwenda unkesefu, fyusya ikiboko kyake papapa apa, ikutamigwa nu kubopakunywamu kwa lilopa. Ugwe kwitika Kyala abagile ukubumbulusya ugwe? Ugwe kwitika? Syosa silikanunu. Bika ifiboko fyako pamwanya pa nkikulu uyo alikifuki na ugwe pasi apo, kangi umbule umwene amasyu gake gikuyaga kanunu. Ameni.

Ikyo kyo ikyo. Ameni. Ngimba umwe mukwitika? Yaga nu lwitiko!

157 Apa alipo unnyambala itugesye apa, ikuya nako ukusok'ilopa. Ngimba ugwe kwitika, nkulumba, gwitugesye papapa apa? Ena, ugwe ulinako ukusok'ilopa. Ugwe kwitika kikubumbulukaga?

158 Unkikulu ali kifuki nanugwe ali nu kusok'ilopa yope, kangi umwene ali nu lutamio lwa nyuma. Ugwe kwitika Kyala ikukubumbulusyaga ugwe? Ugwe kwitika? Fyusya ikiboko kyako nu kwitikisya ikyene. Itika.

159 Unkikulu uyu kifuki nanugwe ali nu lutamio na malundi gake nu nsana gwake. Ngimba ugwe kwitika ukuti ikyo kyo kitalusye, nkikulu? Ugwe kwitika ukuti ugwe kubumbulusigwaga? Ena, fyusya ikiboko kyako, yoba, “Une ngwitikisya ikyene.”

160 Syosa silikanunu, unkikulu kifuki kwa umwene ali mbungo. Ugwe kwitika ukuti Kyala ikubumbulusyaga imbungo, ndindwana ufwele a mandalasi? Fyusya ikiboko kyako, yoba, “Une ngwitikisya ikyene.” Syosa silikanunu, itika ikyene.

161 Unkikulu kifuki ku mwene ali nu lutamio lwa figo. Ngimba ugwe kwitika Kyala isakubumbulusyaga ulutamio lwa figo,

nkikulu? Syosa silikanunu, fyusya ikiboko kyako, itikisya ikyene.

¹⁶² Akalindwana akanini kifuki ku mwene kali nu nsokomilo. Ugwe kwitika ukuti Kyala ikubumbulusyaga unsokomilo ugo? Fyusya ikiboko kyako, itikisya ikyene.

¹⁶³ Balinga bikwitikisya ni ndumbula yako yosa? Polelo imilila pa malundi ginu nukwitisya ikyene. Fyukila mmwanya pa Kuyapo kwa Kyala gwa Abraham, Isaka, kangi gwa Yakobo.

¹⁶⁴ Mu Ngamu ya Ntwa Yeso Kristi, aligwaga u Mbepo Mwikemo nkati nyuma iyi lilino nukubumbulusya umundu aligwesa mu Kuyapo kwa Bwakyala!



KYALA YO NDINGANII GWA YUYO MWENE KYA64-0205

(God Is His Own Interpreter)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Kitatu kunamayolo, Februari 5, 1964, ku Kern County Fairgrounds mu Bakersfield, California, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2021 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org